

درند صفت سفاک دہشت گرد اللہ تعالیٰ کے عذاب سے کسی صورت محفوظ نہیں رہ سکتے

بنارس چوک پر مسافر بسوں پر فائرنگ اور دہشت گردی کے دیگر واقعات میں معصوم شہریوں کی ہلاکتوں پر الطاف حسین کا اظہار افسوس

لندن۔۔۔7، جولائی 2011ء

متحدہ قومی موومنٹ کے قائد جناب الطاف حسین نے مسلح دہشت گردوں کی جانب سے بنارس چوک پر مسافر بسوں پر اندھا دھند فائرنگ اور دہشت گردی کے دیگر واقعات میں خواتین اور معصوم بچوں سمیت متعدد افراد کے جاں بحق ہونے پر گہرے دکھ اور افسوس کا اظہار کیا ہے اور اسے کھلی درندگی قرار دیا ہے۔ ایک بیان میں جناب الطاف حسین نے جاں بحق ہونے والے تمام افراد کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا ہے کہ درند صفت سفاک دہشت گرد اللہ تعالیٰ کے عذاب سے کسی صورت محفوظ نہیں رہ سکتے اور اپنے منطقی انجام کو ضرور پہنچیں گے۔ انہوں نے تمام لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کی پوری قیادت اور تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ دہشت گردی کے واقعات جاں بحق تمام افراد کو جنت الفردوس میں اعلیٰ مقام عطا فرمائے اور سوگوار لواحقین کو صبر جمیل عطا فرمائے۔ (آمین)۔ جناب الطاف حسین نے فائرنگ اور دہشت گردی کے واقعات میں زخمی ہونے والے افراد سے بھی دلی ہمدردی کا اظہار کرتے ہوئے ان کی جلد و مکمل صحت یابی کیلئے دعا کی۔

ایم کیو ایم نے کراچی میں قتل و غارتگری اور مسافر بسوں پر دہشت گردوں کے حملوں

کے خلاف ملک بھر میں جمعہ کو یوم سوگ منانے کا اعلان کر دیا

حق پرست عوام یوم سوگ میں بھرپور حصہ لیں اور سوگوار لواحقین سے اتحاد و یکجہتی کا مظاہرہ کریں، رابطہ کمیٹی کی اپیل

عوام یوم سوگ کے دوران اپنے اپنے گھروں پر سیاہ پرچم لہرائیں اور بازوؤں پر سیاہ پٹی باندھیں

کراچی۔۔۔7، جولائی 2011ء

قصبہ کالونی، علیگڑھ کالونی، اورنگی ٹاؤن سمیت کراچی کے دیگر علاقوں میں مسلح دہشت گردی اور مسافر بسوں پر حملوں کے نتیجے میں درجنوں بے گناہ شہریوں کو شہید و زخمی کرنے کے المناک واقعات کے خلاف متحدہ قومی موومنٹ نے کل بروز جمعہ ملک بھر میں یوم سوگ منانے کا اعلان کیا ہے۔ متحدہ قومی موومنٹ کی رابطہ کمیٹی نے کراچی کے مختلف علاقوں میں مسلح دہشت گردوں کی جانب سے کھلے عام بے گناہ شہریوں پر اندھا دھند فائرنگ، کٹی پہاڑی قصبہ کالونی اور نار تھ ناظم آباد میں مسافر بسوں کو روک کر اردو بولنے والے شہریوں کو شناخت کرنے کے بعد فائرنگ کر کے شہید و زخمی کرنے کی سخت ترین الفاظ میں مذمت کی ہے اور قتل و غارتگری کے المناک واقعات کے خلاف کل بروز جمعہ کراچی سمیت ملک بھر میں یوم سوگ منانے کا اعلان کیا ہے۔ ایک بیان میں رابطہ کمیٹی نے ملک بھر کے حق پرست عوام سے اپیل کی کہ وہ کل بروز جمعہ کو کراچی کے مختلف علاقوں میں مسلح دہشت گردی اور قتل و غارتگری کے خلاف یوم سوگ میں بھرپور حصہ لیں اور جاں بحق ہونے والے افراد کے سوگوار لواحقین سے اتحاد و یکجہتی کا مظاہرہ کریں۔ رابطہ کمیٹی نے ملک بھر کے حق پرست عوام سے اپیل کی کہ وہ یوم سوگ کے دوران اپنے اپنے گھروں، عمارتوں اور دکانوں پر سیاہ پرچم لہرائیں اور بازوؤں پر سیاہ پٹی باندھیں اور کراچی کے معصوم و بے گناہ شہریوں کی قتل و غارتگری کے خلاف اپنا بھرپور احتجاج ریکارڈ کرائیں۔ رابطہ کمیٹی نے دہشت گردوں کی فائرنگ سے شہید ہونے والے بے گناہ شہریوں کے سوگوار لواحقین سے دلی تعزیت و ہمدردی کا اظہار کیا اور زخمیوں کی جلد و مکمل صحت یابی کیلئے دعا بھی کی۔

ایم کیو ایم کے ارکان سندھ اسمبلی کل بروز جمعہ کراچی پریس کلب سے وزیر اعلیٰ ہاؤس تک پر امن احتجاجی مارچ کریں گے

جو لوگ ہماری امن کی پالیسیوں اور صبر و برداشت کو کمزوری سمجھ رہے ہیں وہ احمقوں کی جنت میں رہتے ہیں

یہ دو گروپوں کا تصادم نہیں بلکہ یکطرفہ کارروائی ہے، رضا ہارون کی ارکان رابطہ کمیٹی کے ہمراہ نائن زیرو پر پریس بریفنگ

کراچی۔۔۔7، جولائی 2011ء

متحدہ قومی موومنٹ کی رابطہ کمیٹی نے کہا ہے کہ کراچی کی صورتحال اور حالیہ دہشت گردی کے واقعات کے خلاف پہلے مرحلے میں ایم کیو ایم کے ارکان سندھ اسمبلی کل بروز جمعہ

کراچی پریس کلب سے وزیر اعلیٰ ہاؤس تک پرامن لانگ مارچ کریں گے، پرامن احتجاج ہمارا جمہوری حق ہے اور ہمیں ہمارے جمہوری حق سے کوئی بھی نہیں روک سکتا جو لوگ ہماری امن کی پالیسیوں اور صبر و برداشت کو کمزوری سمجھ رہے ہیں وہ احمقوں کی جنت میں رہتے ہیں، ہم امن کی پالیسی کو آگے لیکر چلنا چاہتے ہیں انہوں نے واضح الفاظ میں کہا کہ یہ دو گروپوں کا تصادم نہیں بلکہ یکطرفہ کارروائی ہے۔ انہوں نے اورنگی ٹاؤن، قصبہ کالونی اور گلگام آباد کے متاثرہ عوام سے مکمل ہمدردی اور یکجہتی کا اظہار کرتے ہوئے کہا کہ ہم ان متاثرین کے ساتھ ہیں۔ انہوں نے کہا کہ اگر حکومت نے امن وامان کی صورتحال کا نوٹس نہ لیا تو ایک جمہوری جماعت ہونے کے ناطے جمہوری حق استعمال کرنا ہمارا پورا پورا حق ہے اور یہ احتجاج اسلام آباد میں بھی کیا جائے گا۔ انہوں نے کہا کہ اگر پھر بھی حالات بہتر نہ ہوں تو ایم کیو ایم ہڑتال کی کال دینے پر مجبور ہوگی۔ ان خیالات کا اظہار ایم کیو ایم کی رابطہ کمیٹی کے رکن و مستعفی حق پرست صوبائی وزیر رضا ہارون نے ایم کیو ایم کی رابطہ کمیٹی کے دیگر ارکان محترمہ نسرین جلیل، سید شعیب احمد بخاری، ڈاکٹر صغیر احمد، وسیم آفتاب، گلغفر از خان خٹک اور یوسف شاہوانی کے ہمراہ رابطہ کمیٹی لندن و پاکستان کے مشترکہ اجلاس کے بعد ایم کیو ایم کے مرکز نائن زیرو پریس بریفنگ اور میڈیا کے نمائندوں کی جانب سے سوالات کے جواب دیتے ہوئے کیا۔ رضا ہارون نے کہا کہ کراچی کی جو تیزی سے بگڑتی ہوئی صورتحال ہے، خصوصاً کراچی کے علاقوں اورنگی ٹاؤن، قصبہ کالونی اور گلگام آباد سمیت شہر کے دیگر علاقوں پر جس طرح دہشت گردوں کے ذریعے مسلسل حملے کئے جا رہے ہیں اسکی تفصیلات اب ڈھکی چھپی نہیں رہی۔ مسلح دہشت گردوں کی جانب سے اورنگی ٹاؤن، قصبہ کالونی، گلگام آباد اور اورنگی ٹاؤن کے مختلف علاقوں میں پولیس اور رینجرز کی موجودگی میں گھروں پر مسلسل حملے کئے جا رہے ہیں، دہشت گردوں نے پہاڑیوں پر باقاعدہ مورچے بنائے ہوئے ہیں جہاں سے مذکورہ علاقوں کی آبادیوں میں گھروں پر جدید خود کار اور بھاری ہتھیاروں سے فائرنگ کی جا رہی ہے، گھروں کو لوٹا جا رہا ہے، انہیں آگ لگائی جا رہی ہے۔ مسافر بسوں پر دھشتیانہ فائرنگ کی جا رہی ہے۔ اس مسلسل دہشت گردی کی وجہ سے معصوم و بے گناہ نوجوان، بزرگ، خواتین اور بچے جاں بحق اور زخمی ہو رہے ہیں اور انہیں جان و مال کا تحفظ فراہم کرنے والے کوئی نہیں ہے۔ پولیس و رینجرز کے اہلکار قصبہ کالونی، اورنگی ٹاؤن، گلگام آباد کے متاثرہ علاقوں میں جانے اور آبادیوں پر حملے کرنے والے دہشت گردوں کے خلاف کارروائی کرنے کے بجائے ان علاقوں کے باہر سڑکوں پر نمائش طور پر تعینات ہیں اور حکومتی ایما پر خاموش تماشائی بنے ہوئے ہیں۔ اس ساری صورتحال کے باعث ان علاقوں کے مظلوم لوگ مکمل طور پر محصور ہو کر رہ گئے ہیں۔ اس ساری صورتحال پر آج متحدہ قومی موومنٹ پاکستان اور لندن کی رابطہ کمیٹی نے مشترکہ طور پر اپنا اجلاس کیا اور اس دہشت گردی کے خلاف پرامن احتجاج ریکارڈ کرائے کیلئے مختلف فیصلے کئے ہیں جنکے مطابق قصبہ کالونی، اورنگی ٹاؤن اور گلگام آباد سمیت اورنگی ٹاؤن کے دیگر علاقوں پر مسلح حملوں، معصوم و بے گناہ افراد کے خون کی ہولی کھیلنے اور انہیں دہشت گردی کا نشانہ بنانے کے خلاف کل بروز جمعہ ارکان سندھ اسمبلی کراچی پریس کلب سے وزیر اعلیٰ ہاؤس تک پرامن احتجاجی مارچ کریں گے۔ اسکے علاوہ اسلام آباد میں بھی ایم کیو ایم کے ارکان پارلیمنٹ پرامن احتجاج کریں گے۔ ساری صورتحال پر سندھ اسمبلی، قومی اسمبلی اور سینیٹ کے ایوانوں میں احتجاج کیا جائے گا۔ اس مقصد کیلئے سینیٹ اور اسمبلیوں کے اجلاس بلائے کیلئے درخواست تیار کی جا رہی ہے۔ ایوانوں میں احتجاج کیلئے ہم دیگر اپوزیشن جماعتوں سے بھی رابطے کر رہے ہیں۔ اسکے علاوہ ملک کے مختلف شہروں میں بھی پرامن احتجاجی مظاہرے کئے جائیں گے۔ اگر حکومت نے قصبہ کالونی، اورنگی ٹاؤن اور گلگام آباد سمیت شہر کے دیگر علاقوں میں دو گروپوں میں تصادم ہو رہا ہے یہ تاثر سراسر غلط ہے۔ اورنگی ٹاؤن، قصبہ کالونی، گلگام آباد اور اطراف کے دیگر علاقوں میں دو گروپوں کے درمیان کوئی تصادم نہیں ہو رہا ہے بلکہ ان علاقوں میں آبادیوں پر دہشت گردوں کی جانب سے یکطرفہ مسلح حملے کئے جا رہے ہیں اور نہتے عوام کے خون سے ہولی کھیلی جا رہی ہے۔ ہم میڈیا کو دعوت دیتے ہیں کہ وہ ان علاقوں میں جا کر خود دیکھیں کہ وہاں کیا ہو رہا ہے۔ ہم انسانی حقوق کی تنظیموں سے اپیل کرتے ہیں کہ وہ ان علاقوں میں اپنے نمائندے بھیجیں اور خود حقائق معلوم کریں کہ وہاں کس طرح معصوم شہریوں پر مظالم ڈھائے جا رہے ہیں۔ ہم تمام سیاسی و مذہبی جماعتوں سے بھی اپیل کرتے ہیں کہ وہ اس صورتحال کے خلاف آواز احتجاج بلند کریں اور دیکھیں کہ ہماری آبادیوں پر دہشت گردوں کے ذریعے مسلح حملے کروا کر ہمیں حکومت سے باہر آنے کی کس طرح سزا دی جا رہی ہے۔ ہم متاثرہ علاقوں کے عوام کو یقین دلاتے ہیں کہ وہ خود کو ہرگز تنہا نہ سمجھیں، ہم ہر طرح سے ان کے ساتھ ہیں اور ان پر ہونے والے مظالم کے خلاف ہر فورم پر آواز بلند کریں گے۔ ہم یہاں واضح کر دینا چاہتے ہیں کہ ہم امن کی خاطر صبر و برداشت سے کام لے رہے ہیں لیکن اس دہشت گردی کے خلاف سرنہیں جھکانیں گے اور اپنے اصولی موقف سے دستبردار نہیں ہوں گے۔ ہم یہاں واضح کر دینا چاہتے ہیں کہ ہماری امن کی پالیسیوں کو کمزوری سمجھنے والے احمقوں کی جنت میں رہتے ہیں۔

## کراچی سمیت ملک بھر میں بجلی کی طویل غیر اعلانیہ لوڈ شیڈنگ کا سلسلہ بند کرایا جائے، اراکین قومی اسمبلی

کراچی۔۔۔7، جولائی 2011ء

متحدہ قومی موومنٹ کے حق پرست اراکین قومی اسمبلی نے کراچی سمیت ملک بھر میں بجلی کی طویل غیر اعلانیہ لوڈ شیڈنگ کی سخت ترین الفاظ میں مذمت کی ہے اور مطالبہ کیا ہے کہ بجلی کے بحران پر قابو پانے اور شہریوں کو لوڈ شیڈنگ کے عذاب سے نجات دلانے کیلئے عملی اور ٹھوس بنیادوں پر اقدامات کیے جائیں۔ ایک بیان میں اراکین قومی اسمبلی نے کہا کہ حکومتی دعوؤں کے برعکس ملک بھر میں بجلی کے شارٹ فال میں روز بہ روز تیزی سے اضافہ ہو رہا ہے اور شارٹ فال پانچ ہزار کی بلند ترین سطح سے تجاوز کر گیا ہے جس کے باعث بجلی کی طویل دورانیہ اور غیر اعلانیہ لوڈ شیڈنگ میں مزید کئی گنا اضافہ ہو گیا ہے۔ انہوں نے کہا کہ بجلی کی لوڈ شیڈنگ نے نہ صرف شہریوں کی زندگی اجیرن بنا دی ہے بلکہ بجلی کی بندش کے باعث پمپنگ اسٹیشن بھی بند ہیں اور شہریوں کو گرمی پانی کی قلت کا بھی سامنا ہے جبکہ بجلی کے لوڈ شیڈنگ سے صنعتی و تجارتی سرگرمیاں بھی تعطل کا شکار ہیں اور متعدد کارخانے اور فیکٹریاں بند ہیں جس سے بے روزگاری بھی بڑھ رہی ہے۔ اراکین اسمبلی نے کہا کہ ایک جانب بجلی کی لوڈ شیڈنگ کا عذاب شہریوں پہ نازل ہے جس سے ان کے روزمرہ کے معمولات زندگی تعطل کا شکار ہیں جبکہ دوسری جانب بجلی کی فراہمی کے متعلقہ اداروں کی جانب سے شہریوں کو اضافی بل بھیجنے کا سلسلہ جاری ہے جو شہریوں کے ساتھ کھلی نا انصافی اور ظلم ہے جس سے شہریوں کے ماہانہ اخراجات متاثر ہو رہے ہیں۔ اراکین قومی اسمبلی نے صدر آصف علی زرداری، وزیراعظم پاکستان سید یوسف رضا گیلانی سے مطالبہ کیا ہے کہ کراچی سمیت ملک بھر میں بجلی کی طویل غیر اعلانیہ لوڈ شیڈنگ کا سلسلہ ختم کیا جائے اور شہریوں کو لوڈ شیڈنگ کے عذاب سے نجات دلانے کیلئے ہنگامی بنیادوں پر عملی اقدامات کیے جائیں۔

## ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی۔۔۔7، جولائی 2011ء

متحدہ قومی موومنٹ کی رابطہ کمیٹی نے ایم کیو ایم سانگھڑ زون یونٹ 3/A ٹنڈو آدم کے کارکن ساجد علی کے والد نظیر حسین، سانگھڑ زون یونٹ 3/A ٹنڈو آدم کے کارکن نظام الدین کی والدہ محمودی بیگم اور ڈیڑھ مراد جمالی بلوچستان سچل سیکٹر کے انارج لیاقت جمالی کے چچا دہی خان کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران صبر جمیل عطا فرمائے۔ (آمین)

## متحدہ قومی موومنٹ کا ہر فیصلہ ملک کی مظلوم عوام کی فلاح و بہبود اور ملکی ترقی کیلئے ہوتا ہے، رسول بخش میمن

حیدرآباد۔۔۔07 جولائی 2011ء

قائد تحریک الطاف حسین کے فکر و فلسفہ پر عمل پیرا ہو کر ہی ہم ملک کی مظلوم عوام کو ظلم و جبر کے نظام سے نجات دلانے میں کامیاب ہو سکتے ہیں۔ ان خیالات کا اظہار متحدہ قومی موومنٹ حیدرآباد کے رکن زونل کمیٹی رسول بخش میمن نے سیکرٹریٹ کے یونٹ کتھڑ میں کارکنان کے اجلاس سے خطاب کرتے ہوئے کیا اجلاس میں سیکرٹریٹ کے ذمہ داران و کارکنان نے کثیر تعداد میں شرکت کی۔ انہوں نے کہا کہ متحدہ قومی موومنٹ ملک بھر کے مظلوم عوام بالخصوص سندھ کے عوام کے حقوق کی بحالی کیلئے جدوجہد کر رہی ہے اور قائد تحریک الطاف حسین کی قیادت میں ہی ہماری کامیابی مضمحل ہے۔ انہوں نے کہا کہ متحدہ قومی موومنٹ کا ہر فیصلہ ملک کی مظلوم عوام کی فلاح و بہبود اور ملکی ترقی کیلئے ہوتا ہے اور حکومت سے علیحدگی بھی اسی تسلسل کا حصہ ہے۔ انہوں نے کہا کہ ایم کیو ایم کی اس حق و صداقت کی جدوجہد ایک دن ضرور اپنی منزل حاصل کرے گی۔

## حیدرآباد زون کے کارکن عمران صدیقی کے انتقال پر انچارج و اراکین زونل کمیٹی کا اظہار تعزیت

حیدرآباد۔۔۔07 جولائی 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے حیدرآباد زون سیکرٹریٹ یونٹ 10/B کے کارکن عمران صدیقی کے انتقال پر اپنے گہرے دکھ اور افسوس کا اظہار کیا ہے۔ ایک تعزیتی بیان میں حیدرآباد زون کے انچارج و اراکین زونل کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے۔ (آمین)

**قائد تحریک الطاف حسین کے جذبہ انسانی خدمت کو آج دنیا بھر میں تسلیم کیا جا رہا ہے۔ محمد شریف**  
**تاجروں نے ہمیشہ حیدرآباد کی ترقی میں ایم کیو ایم کے ساتھ ملکر اپنا کردار ادا کیا اور وہ آگے بھی اس روایت کو قائم رکھیں گے۔ نوید سٹیشی**  
**قائد تحریک الطاف حسین نے جو سوچ و فکر دی ہے اسکی بدولت ملک میں جلد غریب و مظلوم عوام کی حکمرانی ہوگی۔ سید وسیم حسین**  
 حیدرآباد۔۔۔ 07 جولائی 2011ء

متحدہ قومی موومنٹ حیدرآباد زون کے سیکرٹری کے زیر اہتمام تاجر برداری اور تاجر یونین کے عہداران کا مینن جماعت خانہ پر ایک اجلاس کا انعقاد کیا گیا اجلاس میں متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی، حق پرست رکن سندھ اسمبلی سید وسیم حسین، تاجر برداری کے علاوہ مختلف شعبہ زندگی سے تعلق رکھنے والے افراد اور معززین شہر نے کثیر تعداد میں شرکت کی۔ اجلاس سے خطاب کرتے ہوئے زونل انچارج محمد شریف کہا کہ پاکستان گزشتہ 64 برسوں میں وہ خاطر خواہ ترقی حاصل نہ کر سکا جو کسی بھی ملک کو اس عرصہ میں حاصل کر لینی چاہیے انہوں نے کہا کہ پاکستان ترقی کرتا بھی تو کس طرح کیونکہ کسی بھی ملک کی ترقی کا دار و مدار وہاں کے عوام کی ترقی اور عوام کی ترقی کا انحصار جمہوریت اور جمہوریت کی ترقی وہاں کی سیاسی جماعتوں پر ہوتی ہیں مگر افسوس ہمارے ملک کو جو سیاسی و مذہبی جماعتیں ملیں وہ سب جاگیر دارانہ نظام کی پیداوار ہیں اور اس جاگیر دارانہ نظام کی بدولت 98 فیصد غریب و متوسط طبقے کی عوام پچھلے 64 سال میں غریب سے غریب تر اور ۲ فیصد طبقہ امیر سے امیر تر ہوتا جا رہا ہے انہوں نے کہا کہ ایسی صورت حال کو دیکھ کر ہی قائد تحریک الطاف حسین نے ایم کیو ایم کی داغ بیل ڈالی اور انہوں نے اپنی سیاست کو اقتدار سے نہیں بلکہ خدمت انسانی سے مشروط کیا اور قائد تحریک الطاف حسین کے اسی جذبہ انسانی خدمت کو آج دنیا بھر میں تسلیم کیا جا رہا ہے۔ اجلاس سے جو انٹ زونل انچارج نوید سٹیشی نے خطاب کرتے ہوئے کہا کہ تاجر برداری کسی بھی ملک کی ترقی میں اہم کردار ادا کرتی ہیں اور حیدرآباد کے تاجروں نے ہمیشہ حیدرآباد کی ترقی میں ایم کیو ایم کے ساتھ ملکر اپنا کردار ادا کیا اور وہ آگے بھی اس روایت کو قائم رکھیں گے۔ انہوں نے کہا کہ قائد تحریک الطاف حسین نے ہمیشہ اپنے کارکنان کو بلا امتیاز رنگ و نسل زبان انسانی خدمت کی تعلیمات دی اور قائد تحریک الطاف حسین کی انہی تعلیمات کی بدولت ایم کیو ایم کے کارکنان نے قوم و ملک اور تاجر برداری پر آنے والی ہر مشکل گھڑی میں بڑھ چڑھ کر انسانی خدمات کے کام انجام دیئے۔ اجلاس سے حق پرست رکن سندھ اسمبلی سید وسیم حسین نے خطاب کرتے ہوئے کہا کہ قائد تحریک الطاف حسین نے جو سوچ و فکر دی ہے اسکی بدولت ملک میں جلد غریب و مظلوم عوام کی حکمرانی ہوگی جو ملک سے نہ صرف غربت و مہنگائی کا خاتمہ کرے گی بلکہ ملک اور اسکے عوام کی ترقی و خوشحالی کا بھی ضامن ہوگی۔

## **قائد تحریک الطاف حسین کی قیادت میں غلامی کی زندگی گزارنے والے عوام کو جلد آزادی ملے گی، اشفاق منگی**

سکھر:۔۔۔۔ 7 جولائی، 2011ء

کارکنان کو قائد تحریک الطاف حسین کے فکر و فلسفے کے عین مطابق اپنے آپ کو ڈھالنا ہوگا، ایم کیو ایم غریب عوام کے جائز حقوق کے لئے عملی جدوجہد کر رہا ہے۔ ان خیالات کا اظہار متحدہ قومی موومنٹ کی رابطہ کمیٹی کے رکن اشفاق منگی نے سکھر زون میں منعقدہ سکھر، شکارپور، لاڑکانہ، جبیک آباد، گھوٹکی، کشمور، خیر پور زون کی کمیٹیوں کے اجلاس سے خطاب کرتے ہوئے کیا۔ اس موقع پر اجلاس میں اندرون سندھ تنظیمی کمیٹی کے انچارج عمر قریشی زونل کمیٹی کے اراکین رشید بھیا، حبیب بلیدی، عاشق ڈھرسیمیت زونل انچارج جزوارا کین زونل کمیٹی ذیلی یونٹوں کے ذمہ داران و کارکنان بھی موجود تھے۔ انہوں نے کہا کہ وہ وقت دور نہیں جب قائد تحریک الطاف حسین کی قیادت میں غلامی کی زندگی گزارنے والے عوام کو جلد آزادی ملے گی، ذمہ داران و کارکنان نظریہ الطاف حسین کو دل و دماغ میں بساتے ہوئے عزم و حوصلے کو بلند رکھیں اور تمام تر پریشانیوں اور آزمائشوں کی پروا کئے بغیر صرف تحریکی سوچ کو پروان چڑھانے کی جستجو میں لگے رہیں انہوں نے مزید کہا کہ حقوق کی جنگ میں عزم و حوصلے کی بڑی اہمیت ہے یہ وہ جذبہ ہے جس سے کامیابی و کامرانی حاصل ہوتی ہے اور بہت جلد 60 سال سے زائد غلامی کی زندگی گزارنے پر مجبور مظلوم و محکوم عوام کو آزادی ملے گی کیونکہ متحدہ قومی موومنٹ کا مقصد ہی ان کے جائز حقوق کے حصول کے لئے عملی جدوجہد کرنا ہے اور وہ دن دور نہیں جب اس ملک میں غریب اور متوسط طبقے کی حکمرانی ہوگی، قائد تحریک محترم جناب الطاف حسین نے ہمیشہ حق اور سچ کے لئے آواز اٹھائی ہے تمام ذمہ دار اپنے آپ کو تحریکی سانچے میں ڈھالیں اور اپنی ذمہ داریوں کا احساس کرتے ہوئے تحریکی نظریے کو عام کریں اور قائد تحریک الطاف حسین کے نقش قدم پر عمل پیرا ہو کر تنظیمی نظم و ضبط کا خیال رکھتے ہوئے تحریک کے مشن کو آگے بڑھائیں کیونکہ قائد تحریک الطاف حسین کا فکر و فلسفہ یہی ہے کہ اس ملک میں غریب عوام کی حکمرانی ہو اور اس ملک سے فرسودہ نظام کا خاتمہ ہو۔ اجلاس سے اندرون سندھ تنظیمی کمیٹی کے انچارج عمر قریشی نے بھی خطاب کیا۔

## حق پرستی کا قافلہ انشا اللہ قائد تحریک جناب الطاف حسین کی رہبر و رہنمائی میں اپنی منزل پر ضرور پہنچے گا، عظیم دانش

میرپور خاص:۔۔۔۔7 جولائی، 2011ء

متحدہ قومی موومنٹ میرپور خاص زون کے انچارج عظیم دانش نے ایک بیان میں کہا ہے کہ تحریکی کارکنان و حق پرست عوام قائد تحریک جناب الطاف حسین کے ہر فیصلے پر ان کے ساتھ شانہ بشانہ کھڑے ہیں اور کارکنان نامساعد حالات و مشکلات کا سامنا کرنے کیلئے ذہنی و جسمانی طور پر نبرد آزما ہونے کیلئے تیار ہیں۔ انہوں نے کہا کہ ملک میں استحصالی قوتیں جتنا چاہتے ظلم و ستم کریں مگر حق پرستی کی جدوجہد کو نہ کبھی روکا گیا ہے اور نہ اب روکا جاسکتا ہے اور یہ حق پرستی کا قافلہ انشا اللہ قائد تحریک جناب الطاف حسین کی رہبر و رہنمائی میں اپنی منزل پر ضرور پہنچے گا۔ انہوں نے کہا کہ جو لوگ یہ سمجھتے ہیں کہ وہ طاقت و اوچھے ہتھکنڈوں کے ذریعے تحریک کے مشن و مقصد کو ختم کر دیں گے تو پوچھنا کہ جنت میں رہتے ہیں کیونکہ ماضی میں بھی پوری طاقت کے ساتھ ایم کیو ایم کو روکنا چاہا اور عوام کو قائد تحریک جناب الطاف حسین سے دور رکھنے کی کوشش کی گئیں مگر وہ بری طرح اپنی سازشوں میں ناکام رہے۔ انہوں نے کہا کہ آج نظریہ الطاف پورے پاکستان میں مظلوم و محکوم عوام کا ترجمان بن گیا ہے آج تحریکی کارکنان و حق پرست عوام قائد تحریک الطاف حسین کا ساتھ ہیں۔

## میرپور خاص میں بجلی کی غیر اعلانیہ لوڈ شیڈنگ پر گہری تشویش کا اظہار، رکن سندھ اسمبلی فہیم الطافی

میرپور خاص:۔۔۔۔7 جولائی، 2011ء

حق پرست رکن سندھ اسمبلی فہیم الطافی نے میرپور خاص میں بجلی کی غیر اعلانیہ لوڈ شیڈنگ پر گہری تشویش کا اظہار کیا ہے اور اسے شہریوں کے ساتھ سراسر زیادتی قرار دیا ہے۔ ایک بیاں میں فہیم الطافی نے کہا ہے کہ میرپور خاص غیر اعلانیہ لوڈ شیڈنگ سے ہسپتالوں میں ہونے والے مریضوں کے آپریشن بری طرح متاثر ہو رہے ہیں اور بوڑھے، عورتیں اور بچے گرمی کی شدت اور لوڈ شیڈنگ سے بلبلا اٹھے ہیں، میرپور خاص سندھ کا چوتھا بڑا شہر ہے مگر یہاں پر غیر اعلانیہ لوڈ شیڈنگ نے شہر کا کاروبار تباہ کر دیا ہے اور میرپور خاص کی معصوم عوام کا جینا اجیرن کر دیا ہے۔ حق پرست رکن سندھ اسمبلی فہیم احمد الطافی نے وفاقی وزیر پانی و بجلی نوید قمر و حیسکو سے پور زور مطالبہ کیا ہے وہ میرپور خاص میں غیر اعلانیہ لوڈ شیڈنگ کا خاتمہ کریں اور لوڈ شیڈنگ کے اوقات کار میں واضح کمی لائیں تاکہ میرپور خاص کی عوام سکون کی سانس لے سکیں۔

حکومت اپنے بھیا تک انجام کی جانب تیزی سے بڑھ رہی ہے

حکومت کراچی کا امن تباہ کر کے ایم کیو ایم کو بلیک میل کرنے کی کوشش کر رہی ہے

ہم نے ماضی میں اپنے ہزاروں ساتھیوں کی لاشیں اٹھائی ہیں، ہم ڈرنے والے نہیں ہیں، رکن رابطہ کمیٹی افتخار اکبر رندھاوا

لاہور:۔۔۔۔7 جولائی، 2011ء

ایم کیو ایم رابطہ کمیٹی کے رکن افتخار اکبر رندھاوا نے ایک مذمتی بیان میں کہا ہے کہ اگر حکومت نے کراچی میں امن و امان کی صورتحال کا نوٹس نہ لیا تو ایک جمہوری جماعت ہونے کے ناطے ایم کیو ایم اپنا جمہوری حق استعمال کرے گی اور سرسڑکوں پر نکل کر حکومت کے خلاف احتجاج کرے گی۔ انہوں نے کراچی میں حالیہ قتل و غارتگری اور بد امنی کے واقعات کی سخت ترین الفاظ میں مذمت کی ہے اور ان واقعات میں جتن ہونے والے افراد کے سوگوار لواحقین سے دلی تعزیت و ہمدردی کا اظہار کیا ہے۔ انہوں نے کہا کہ شہر میں اچانک قتل و غارتگری اور بد امنی کے واقعات ایک منظم اور گناؤنی سازش کا حصہ ہیں اور شہر کا امن تباہ کرنے کی کوششوں کا تسلسل ہے، انہوں نے کہا کہ حکومت کراچی کا امن تباہ کر کے ایم کیو ایم کو بلیک میل کرنے کی کوشش کر رہی ہے، ہم نے ماضی میں بھی کئی لاشیں اٹھائے ہیں اور آج بھی اٹھا رہے ہیں لیکن حکومت یہ بات ذہن میں رکھے کہ یہ 1992 نہیں بلکہ 2011 ہے انہوں نے کہا کہ موجودہ حکومت اپنے انجام کی جانب تیزی سے بڑھ رہی ہے۔ رکن رابطہ کمیٹی نے کہا کہ کراچی شہر میں بھاری نفری کی تعیناتی کے باوجود دہشت گردوں کی کارروائیوں سے ثابت ہوتا ہے کہ عوام کی جان و مال کو کوئی تحفظ حاصل نہیں ہے اور قانون نافذ کرنے والے ادارے بے بس ہو چکے ہیں۔ انہوں نے دہشت گردوں کی فائرنگ سے جاں بحق ہونے والے افراد کے تمام سوگوار لواحقین سے دلی تعزیت و ہمدردی کا اظہار کیا اور زخمیوں کی جلد و مکمل صحت یابی کیلئے دعا بھی کی۔

## کراچی میں دہشت گردی کے واقعات پر پولیس و انتظامیہ خاموش تماشائی بنی رہی، زاہد ملک

راولپنڈی۔۔۔۔۔07 جولائی 2011ء

متحدہ قومی موومنٹ راولپنڈی زون کے زونل انچارج زاہد ملک نے کراچی کے مختلف علاقوں میں مسلح دہشت گردوں کی جانب سے آبادیوں پر حملوں، گھروں کو نذر آتش کرنے، معصوم و بے گناہ افراد کو گولیوں کا نشانہ بنانے اور دیگر پرتشدد کارروائیوں کی شدید مذمت کی ہے۔ اپنے ایک بیان میں زونل انچارج نے کہا کہ آج مسلح دہشت گردوں اور جرائم پیشہ عناصر نے کراچی کے مختلف علاقوں میں گھروں پر جدید خود کار ہتھیاروں سے حملے کئے، گھروں کو لوٹا، کئی گھروں کو نذر آتش کیا اور کئی معصوم و بے گناہ افراد کو گولیاں مار کر شہید و زخمی کر دیا گیا، شہر میں کئی دنوں سے دہشت گردی کا یہ بازار گرم ہے مگر پولیس و انتظامیہ خاموش تماشائی بنی ہوئی ہے۔ راولپنڈی زون کے انچارج نے حکومت کو مخاطب کرتے ہوئے کہا کہ ایم کیو ایم نے اپنا جمہوری حق استعمال کرتے ہوئے حکومت سے علیحدگی کا جو فیصلہ کیا ہے کیا اس کی سزا ہمیں اس طرح دی جائے گی کہ کراچی کے نسبتہ شہریوں کو مسلح دہشت گردوں کے ذریعے بربریت کا نشانہ بنایا جائے گا۔ انہوں نے کہا کہ پولیس و انتظامیہ ان دہشت گردوں کے خلاف کارروائی کرنے کے بجائے انکی پشت پناہی کر رہی ہے، اراکین زونل نے حکومت سے مطالبہ کیا کہ دہشت گردی اور آبادیوں پر مسلح حملوں کا یہ سلسلہ مستقل بنیادوں پر بند کرایا جائے، شہریوں کو تحفظ فراہم کیا جائے اور مسلح دہشت گردوں کے خلاف کارروائی کی جائے۔ دریں اثناء زونل آفس میں کراچی کے مختلف علاقوں میں جاری پرتشدد کارروائیوں میں شہید ہونے والے افراد کی مغفرت کے لئے خصوصی دعا کی گئی کہ اللہ تعالیٰ شہید ہونیوالوں کو جو رحمت میں جگہ دے اور زخمیوں کو صحت کاملہ عطا کرے۔ (آمین)

